

Врз основа на член 86 став 1 од Законот за игрите на среќа и за забавните игри („Службен весник на Република Македонија“ б. 24/2011, 51/2011, 148/2011, 74/2012, 171/2012 и 27/2014) Владата на Република Македонија, на седницата, одржана на 23.09.2014 година, издаде

ЛИЦЕНЦА

за приредување на игри на среќа во автомат клуб

1. На Друштвото за приредување игри на среќа „Казино Меркур“ ДООЕЛ увоз-извоз Гостивар МУ СЕ ИЗДАВА лиценца за приредување на игри на среќа во автомат клуб во деловната просторија која се наоѓа на ул. „ЈНА“ бр.91 во Гостивар за период од шест години.

2. Во автомат клубот Друштвото за приредување игри на среќа „Казино Меркур“ ДООЕЛ увоз-извоз Гостивар ќе постави 25 автомати за игри на среќа на кои може да учествува еден учесник и 1 автомат за игри на среќа на кој истовремено можат да учествуваат повеќе учесници (електронски рулет).

3. Друштвото за приредување игри на среќа „Казино Меркур“ ДООЕЛ увоз-извоз Гостивар Е ДОЛЖНО да започне со приредување на игрите на среќа во рок од 15 дена од денот на приемот на лиценцата.

4. Доколку Друштвото за приредување игри на среќа „Казино Меркур“ ДООЕЛ увоз-извоз Гостивар не започне со приредување на игрите во рокот од точката 3, Владата на Република Македонија ќе ја одземе лиценцата.

5. Друштвото за приредување игри на среќа „Казино Меркур“ ДООЕЛ увоз-извоз Гостивар Е ДОЛЖНО да го плати надоместокот за добивање на лиценца за приредување на игри на среќа во автомат клуб во износ од 78.750 евра во денарска противвредност по средниот курс на Народна банка на Република Македонија на денот на уплатата и тоа 50% од надоместокот во износ од 39.375 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од една година од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од две години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од три години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од четири години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од пет години од денот на приемот на лиценцата и

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од шест години од денот на приемот на лиценцата.

6. Доколку Друштвото за приредување игри на среќа „Казино Меркур“ ДООЕЛ увоз-извоз Гостивар не плати 50% од надоместокот, односно не го плати износот од 39.375 евра во денарска противвредност по средниот курс на Народна банка на Република Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Друштвото за приредување игри на среќа „Казино Меркур“ ДООЕЛ увоз-извоз Гостивар не ги плаќа годишните рати во износ од 6.562,5 евра во денарска противвредност по средниот курс на Народна банка на Република Македонија на денот на уплатата во роковите од точката 5, Владата на Република Македонија ќе ја одземе лиценцата.

8. Друштвото за приредување игри на среќа „Казино Меркур“ ДООЕЛ увоз-извоз Гостивар Е ДОЛЖНО да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, на месечна основа.

9. Оваа лиценца да се објави на интернет страницата на Министерството за финансии.

Образложение

Друштвото за приредување игри на среќа „Казино Меркур“ ДООЕЛ увоз-извоз Гостивар до Министерството за финансии поднесе барање бр.12-28840/1 од 22.08.2014 година и дополнување на барање бр.12-28840/3 од 29.08.2014 година за добивање на лиценца за приредување на игри на среќа во автомат клуб.

Кон барањето подносителот ги достави следните документи:

- тековна состојба бр.0809-50/151120140002590 од 19.06.2014 година издадена од Централниот регистар на Република Македонија;

- изјава за основање на трговско друштво со ограничена одговорност на едно лице од 25.01.2013 година, одлука за измена на договорот за основање на трговско друштво со ограничена одговорност од 16.06.2014 година, одлука за внесување на непаричниот влог од 16.06.2014 година и пречистен текст на изјавата за основање на трговско друштво со ограничена одговорност на едно лице од

16.06.2014 година, донесени од единствениот содружник на Друштвото за приредување игри на среќа „Казино Меркур“ ДООЕЛ увоз-извоз Гостивар;

- правила за игри на среќа на автомати и правила за игри на среќа на електронски рулет, донесени од Друштвото за приредување игри на среќа „Казино Меркур“ ДООЕЛ увоз-извоз Гостивар;

- уверение бр.КР-2353/14 од 21.07.2014 година издадено од Основен суд Гостивар;

- извештаи за состојба на сметката на имателот на сметката од 21.07.2014 година и 27.08.2014 година, издадени од Комерцијална банка АД Скопје;

- известување бр.001201-352 од 29.08.2014 година издадено од Комерцијална банка АД Скопје, декларација за прием бр.2449144 од 18.02.2014 година, декларација за прием бр.2552616 од 10.03.2014 година, декларација за прием бр.2724646 од 21.05.2014 година, декларација за прием бр.2752058 од 21.05.2014 година, декларација за прием бр.2883467 од 12.06.2014 година, декларација за прием бр.2986887 од 18.07.2014 година и декларација за прием бр.3146530 од 19.08.2014 година, издадени од Управата за јавни приходи;

- информација за економско-финансиската состојба на субјектот бр.0905-23/772 од 18.07.2014 година издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0808-13/3882 од 18.07.2014 година издадена од Централниот регистар на Република Македонија, дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон;

- потврда од Регистарот на казни за сторени кривични дела на правните лица бр.0808-13/3882 од 18.07.2014 година издадена од Централниот регистар на Република Македонија, дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон;

- потврда од Регистарот на казни за сторени кривични дела на правните лица бр.0808-50/150120140050929 од 18.07.2014 година издадена од Централниот регистар на Република Македонија, дека на трговското друштво не му е изречена споредна казна привремена забрана за вршење на одделна дејност;

- потврда од Регистарот на казни за сторени кривични дела на правните лица бр.0808-50/150120140050931 од 18.07.2014 година издадена од Централниот регистар на Република Македонија, дека на трговското друштво не му е изречена споредна казна трајна забрана за вршење на одделна дејност;

- Извештај за извршена проценка на подвижни предмети, машини и опрема бр.06-427 од 12.06.2014 година изготвен од Друштво за услуги „Центар за процена“ ДОО Скопје, фактура бр.06 од 09.06.2014 година, фактура бр.00610 од 09.06.2014 година, царинска декларација од 09.06.2014 година, договор за купопродажба на подвижни предмети од 03.06.2014 година склучен помеѓу Друштвото за приредување игри на среќа „Казино Меркур“ ДООЕЛ увоз-извоз Гостивар и

Ѓулнеар Алими од Гостивар, фактура бр.03 од 03.06.2014 година, царинска декларација од 18.03.2014 година, фактура бр.00166 од 18.03.2014 година, фактура бр.02 од 03.06.2014 година, царинска декларација од 18.03.2014 година, фактура бр.00167 од 18.03.2014 година, фактура бр.05 од 03.06.2014 година, фактура бр.00565 од 30.05.2014 година, царинска декларација од 30.05.2014 година, фактура бр.04 од 03.06.2014 година, фактура бр.00196 од 24.03.2014 година, царинска декларација од 24.03.2014 година и договор за купопродажба на подвижни предмети бр.0309-24 од 16.06.2014 година склучен помеѓу Ѓулнеар Алими и Дритан Исеини;

- Програма за имплементација на мерките и дејствијата за спречување на перење пари и финансирање на тероризам согласно со прописите со кои е регулирано спречувањето на перење пари и финансирање на тероризам од 18.07.2014 година донесена од Друштвото за приредување игри на среќа „Казино Меркур“ ДООЕЛ увоз-извоз Гостивар и мислење издадено од Управата за финансиско разузнавање бр.12-9/80(14) од 31.07.2014 година;

- уверение за платени даноци и придонеси бр.24-1833/2 од 22.07.2014 година издадено од Управата за јавни приходи, Регионална дирекција Тетово;

- извод за промените и состојбата на средствата на сметка бр.2 од 22.08.2014 година издаден од Комерцијална банка АД Скопје;

- записник бр.2418-1/05140-50689 од 20.08.2014 година и решение бр.2418-1/05140-50689 од 21.08.2014 година донесени од Управата за јавни приходи, Регионална дирекција Тетово и

- 26 уверенија издадени од Друштвото за услуги, испитување и анализа „Инстесер“ ДОО Скопје како потврда за техничката исправност на поставените автомати.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Македонија и на денот на поднесувањето на барањето за издавање на лиценца за приредување на игри на среќа во автомат клуб има уплатено основна главнина во износ од 2.500.000,00 евра во денарска противвредност по средниот курс на Народна банка на Република Македонија видно од тековната состојба бр.0809-50/151120140002590 од 19.06.2014 година издадена од Централниот регистар на Република Македонија и пречистениот текст на изјавата за основање на трговско друштво со ограничена одговорност на едно лице од 16.06.2014 година донесен од единствениот содружник на Друштвото за приредување игри на среќа „Казино Меркур“ ДООЕЛ увоз-извоз Гостивар.

Доставеното барање за добивање на лиценца се однесува на приредување на игри на среќа во автомат клуб, што произлегува од доставените правила за игри на среќа на автомати и правила за игри на среќа на електронски рулет, донесени од Друштвото за приредување игри на среќа „Казино Меркур“ ДООЕЛ увоз-извоз Гостивар, кои се во согласност со член 92 ставови 1 и 2 од Законот за игрите на среќа и за забавните игри.

Трговското друштво нема блокирано трансакциска сметка во банка во период од најмалку шест месеци пред поднесувањето на барањето, видно од извештајот за состојба на сметката на имателот на сметката од 27.08.2014 година издаден од Комерцијална банка АД Скопје.

Трговското друштво редовно исплатува плати на вработените во период од најмалку шест месеци пред поднесувањето на барањето видно од известувањето бр.001201-352 од 29.08.2014 година издадено од Комерцијална банка АД Скопје, декларацијата за прием бр.2449144 од 18.02.2014 година, декларацијата за прием бр.2552616 од 10.03.2014 година, декларацијата за прием бр.2724646 од 21.05.2014 година, декларацијата за прием бр.2752058 од 21.05.2014 година, декларацијата за прием бр.2883467 од 12.06.2014 година, декларацијата за прием бр.2986887 од 18.07.2014 година и декларацијата за прием бр.3146530 од 19.08.2014 година, издадени од Управата за јавни приходи;

Со доставената информација за економско-финансиската состојба на субјектот бр.0905-23/772 од 18.07.2014 година издадена од Централниот регистар на Република Македонија врз основа на годишната сметка за 2013 година, споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото.

Од доставените потврди бр.0808-13/3882, бр.0808-13/3882, бр.0808-50/150120140050929 и бр.0808-50/150120140050931 од 18.07.2014 година издадени од Централниот регистар на Република Македонија, се утврди дека на трговското друштво не му е изречена споредна казна забрана за добивање на лиценца за приредување на игрите на среќа, не му е изречена споредна казна одземање на лиценца за приредување на игрите на среќа, не му е изречена споредна казна привремена забрана за вршење на дејност приредување на игрите на среќа и не му е изречена трајна забрана за вршење на дејност приредување на игрите на среќа.

Од извештајот за извршена проценка на подвижни предмети, машини и опрема бр.06-427 од 12.06.2014 година изготвен од Друштвото за услуги „Центар за процена“ ДОО Скопје, фактурата бр.06 од 09.06.2014 година, царинската декларација од 09.06.2014 година, договорот за купопродажба на подвижни предмети од 03.06.2014 година склучен помеѓу Друштвото за приредување игри на среќа „Казино Меркур“ ДООЕЛ увоз-извоз Гостивар и Ѓулнеар Алими од Гостивар, фактурата бр.03 од 03.06.2014 година, царинската декларација од 18.03.2014 година, фактурата бр.02 од 03.06.2014 година, царинската декларација од 18.03.2014 година, фактурата бр.05 од 03.06.2014 година, царинската декларација од 30.05.2014 година, фактурата бр.04 од 03.06.2014 година и царинска декларација од 24.03.2014 година се утврди потеклото на 145 автомати за игри на среќа Casino TFT II WB4, 55 автомати за игри на среќа Vision Slant Top, 2 електронски рулети Automated roulette/ Integra, 1 електронски рулет Automated roulette/Vega и 181 столица проценети во износ од 153.308.555,00 денари, односно 2.485.647,00 евра. Од извештајот за извршена проценка на подвижни предмети, машини и опрема бр.06-427 од 12.06.2014 година изготвен од Друштвото за услуги „Центар за процена“ ДОО

Скопје и договорот за купопродажба на подвижни предмети бр.0309-24 од 16.06.2014 година склучен помеѓу Ѓулнеар Алими и Дритан Исеини се утврди потеклото на 45 канцелариски столици, 9 столици, 21 шанк столици, 6 клима уреди, 7 смард ЛЕД телевизори, 4 фотељи и 1 кафемат проценети во износ од 885.234,00 денари, односно 14.353,00 евра.

Од доставеното мислење од Управата за финансиско разузнавање бр.12-9/80(14) од 31.07.2014 година по однос на Програма за имплементација на мерките и дејствијата за спречување на перење пари и финансирање на тероризам согласно со прописите со кои е регулирано спречувањето на перење пари и финансирање на тероризам од 18.07.2014 година донесена од Друштвото за приредување игри на среќа „Казино Меркур“ ДООЕЛ увоз-извоз Гостивар, се утврдува дека Управата за финансиско разузнавање ја прифаќа Програмата.

Од изводот за промените и состојбата на средствата на сметка бр.2 од 22.08.2014 година издаден од Комерцијална банка АД Скопје, се утврди потеклото на паричните средства кои се уплаќаат на име надоместок за добивање на лиценца.

Од доставениот записник бр.2418-1/05140-50689 од 20.08.2014 година и решението бр.2418-1/05140-50689 од 21.08.2014 година донесени од Управата за јавни приходи, Регионална дирекција Тетово се утврди дека деловната просторија која се наоѓа на ул.„ЈНА“ бр.91 во Гостивар ги исполнува просторните и техничко-технолошките услови за приредување на игри на среќа во автомат клуб.

Од доставените 26 уверенија издадени од Друштвото за услуги, испитување и анализа „Инстесер“ ДОО Скопје се утврди дека поставените автомати во автомат клубот се технички исправни.

Согласно член 89 од Законот, барателот за издавање на лиценца за приредување на игри на среќа во автомат клуб мора да има обезбедено надзорен информациски систем преку кој се поврзани сите автомати, без оглед на тоа дали тие се сместени во една или повеќе деловни простории на приредувачот на игри на среќа во автомат клуб, така што системот обезбедува податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи. Од доставеното мислење бр.21-5760/2 од 17.09.2014 година од Управата за јавни приходи-Генерална дирекција Скопје се утврди дека Друштвото за приредување игри на среќа „Казино Меркур“ ДООЕЛ увоз-извоз Гостивар има обезбедено надзорен информациски систем и е поврзано со информацискиот систем на Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во автомат клуб на Друштвото за приредување игри на среќа „Казино Меркур“ ДООЕЛ увоз-извоз Гостивар, поради тоа што се одлучи како во точката 1 од диспозитивот на оваа лиценца.

Според член 2 точка 23 од Законот за игрите на среќа и за забавните игри, („Службен весник на Република Македонија“ бр.24/11, 51/11, 148/11, 74/12, 171/12 и

27/14), игри на среќа во автомат клуб се игри кои се приредуваат на автомати, електронски рулети и други апарати со повеќенаменска улога и добивка („мултиплеер“) и на системот на автоматите кој подразбира поврзување на поголем број автомати поради формирање на единствен џек пот со исти и истовремени можности на сите учесници во играта. Според точка 24 од истиот член, автомати за игри на среќа со повеќенаменска улога и добивка („мултиплеер“) се механички, електронски или слични уреди на кои учесниците во игрите на среќа со уплата на одреден износ (жетон, метални пари или непосредна уплата на благајна, односно на автоматот) имаат можност за добивка.

Согласно член 25 став 1 точка 1 од Законот за игрите на среќа и за забавните игри, Министерството за финансии постапува по поднесени барања за издавање на лиценци и дозволи за приредување на игри на среќа и за забавни игри. Според член 86 став 1 лиценца за приредување на игри на среќа во автомат клуб се издава од страна на Владата на Република Македонија врз основа на поднесено барање до Министерството за финансии во рок од 30 работни дена од денот на поднесувањето на барањето до Министерството за финансии.

Барање за добивање на лиценца за приредување на игри на среќа во автомат клуб согласно член 86 став 2 може да поднесе трговско друштво кое на денот на поднесување на барањето има уплатено основна главнина која не може да биде помала од 2.500.000 евра во денарска противвредност по средниот курс на Народна банка на Република Македонија на денот на уплатата.

Во согласност со член 87 став 1, лиценцата за приредување на игри на среќа во автомат клуб се издава за период од шест години.

Според член 10 став 1, трговското друштво на кое му е издадена лиценца во согласност со овој закон е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 87 став 2 од Законот за игрите на среќа и за забавните игри, за добивање на лиценца се плаќа надоместок во износ од 78.750 евра во денарска противвредност по средниот курс на Народна банка на Република Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата. Во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа пропушти да го плати износот на годишната рата до утврдениот датум согласно со лиценцата, Владата на Република Македонија ја одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Согласно член 94 став 1 од Законот за игрите на среќа и за забавните игри, за приредување на игрите на среќа во автомат клуб приредувачот на игри на среќа плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни просторин на приредувачот, на месечна основа, поради што се одлучи како во точката 8 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 9 од диспозитивот на оваа лиценца.

Со оглед на тоа што Друштвото за приредување игри на среќа „Казино Меркур“ ДООЕЛ увоз-извоз Гостивар достави комплетна документација, Министерството за финансии предлага Владата на Република Македонија да ја издаде лиценцата за приредување на игри на среќа во автомат клуб на Друштвото за приредување игри на среќа „Казино Меркур“ ДООЕЛ увоз-извоз Гостивар.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор, до Управниот суд, во рок од 30 дена од денот на доставувањето на управниот акт до странката.

Бр. 42-8059/1
23 септември 2014 година
Скопје

ЗАМЕНИК НА ПРЕТСЕДАТЕЛОТ
НА ВЛАДАТА НА РЕПУБЛИКА
МАКЕДОНИЈА

д-р Фатмир Бесими

